

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 164 * Date: 07.4.2026, Tuesday * Page :04 * Rs. 1.00/- * Annual Rs. 351/-

ટ્રમ્પની અપશબ્દોવાળી પોસ્ટમાં અલ્લાહનો ઉલ્લેખ! મુસ્લિમોમાં રોષ, દુનિયાભરમાં થઈ ટીકા



વિશ્વભરમાં ટ્રમ્પની ટીકા મુસ્લિમોમાં પણ રોષ

ઝઈઈએ અમેરિકન સાંસદોને વિનંતી કરી છે કે, ટ્રમ્પ જાહેરમાં યુદ્ધ અપરાધ કરવાનું વચન આપી રહ્યા છે, ત્યારે અમેરિકન સાંસદો યુપ બેસ્યા વગર ટ્રમ્પને જવાબ આપે. કોંગ્રેસનું કર્તવ્ય છે કે, તેઓ યુદ્ધ અને શાંતિ મામલે પોતાના અધિકારો ફરી સ્થાપે.

અમેરિકન પ્રમુખ ડોનાલ્ડ ટ્રમ્પની સોશિયલ મીડિયા પોસ્ટ મામલે કનેક્ટિકટના ડેમોક્રેટિક સીનેટર ક્રિસ મર્ફીએ આકરા શબ્દોમાં પ્રતિક્રિયા આપી છે. સાઉથ યાઈના મોનિંગ પોસ્ટના અહેવાલ મુજબ, મર્ફીએ ટ્રમ્પના વલણને અત્યંત આઘાતજનક અને

જોખમી ગણાવ્યું છે. મર્ફીએ રોકડું પરખાવતા કહ્યું કે, 'ટ્રમ્પનું વલણ એકદમ બેજવાબદાર અને મોંઝાટ હતું. જો હું ટ્રમ્પની કેબિનેટમાં હોત, તો મેં ઈસ્ટરનો આખો દિવસ ૨૫માં સુધારા મુદ્દે બંધારણીય વકીલો સાથે ચર્ચા કરવામાં વિતાવ્યો હોત.' અમેરિકાના વર્જિનિયાના સિનેટર અને ડેમોક્રેટિક ટિન કેને પક્ષ ટ્રમ્પની આકરા શબ્દોમાં ઝાટકણી કાઢી છે. તેમણે કહ્યું કે, 'અમેરિકા-ઈઝરાયલ ફેબ્રુઆરીમાં ઈરાન પર હુમલાઓ શરૂ કર્યા બાદ ટ્રમ્પે આટલી અશોભનીય ભાષાનો ઉપયોગ કર્યો હોય, તેવું પહેલીવાર બન્યું નથી. ઈરાન પર

બોમ્બારો કરીને પાષાણ યુગમાં ધકેલી દેવો, ઈરાનને ગાળો બોલવી... જેવી બાબતો શરમજનક અને અણસમજબરી છે. પોતાને બહુ મોટા અને મજબૂત દેખાડવા માટે લોકો આવા દેખાડા કરી રહ્યા છે.'

કોંગ્રેસના પૂર્વ સભ્ય માર્જોરી ટેલર ગ્રીન એક સમયે ટ્રમ્પના કટ્ટર સમર્થક હતા, જોકે હવે તેમણે પક્ષ ટ્રમ્પની ટીકા કરી, વિદેશોમાં અમેરિકન સૈનિકોના હસ્તક્ષેપનો વિરોધ કર્યો છે. તેમણે સોશિયલ મીડિયા પર લખ્યું છે કે, 'ટ્રમ્પ વહિવટીતંત્રમાં જે લોકો પોતાને ખ્રિસ્તી હોવાનો દાવો કરે છે,

તેમણે ઘૂંટણીએ બેસી ભગવાનની માફક માગવી જોઈએ, તેઓએ રાષ્ટ્રપ્રમુખની પૂજા બંધ કરવી જોઈએ અને ટ્રમ્પના પાગનપનમાં દખલગીરી કરવી જોઈએ. આપણા રાષ્ટ્રપ્રમુખ ખ્રિસ્તી નથી. ખ્રિસ્તીઓએ તેમના શબ્દો અને કામોનું સમર્થન ન કરવું જોઈએ.'

ઉલ્લેખનીય છે કે, મધ્ય-પૂર્વમાં અમેરિકા, ઈઝરાયેલ અને ઈરાન યુદ્ધ છઠ્ઠા સપ્તાહમાં પ્રવેશી ગયું છે ત્યારે આ યુદ્ધના પગલે ઈરાને દુનિયાના સૌથી મહત્વના વ્યાપારિક માર્ગમાંના એક હોમુઝની ખાડીની

નાકાબંધી કરી દીધી છે. પ્રમુખ ટ્રમ્પે અનેક વખત ઈરાનને હોમુઝની ખાડી ખોલવા ધમકીઓ આપી રહ્યા છે. ટ્રમ્પે ઈરાનને ૪૮ કલાકનું અલ્ટીમેટમ આપ્યું છે. જોકે, અત્યાર સુધીમાં હોમુઝની ખાડી ખોલાવવામાં નિષ્ફળ ગયેલા પ્રમુખ ટ્રમ્પ હવે રીતસરની ગાળાગાળી પર ઉતરી આવ્યા છે. ટ્રમ્પે મંગળવારે ઈન્ફાસ્ટ્રક્ચરનો નાશ કરી ઈરાનને નરક બનાવી દેવાની અને તેનું ઓઈલ કબજે કરવાની ધમકી આપી છે. બીજાબાજુ ઈરાને અમેરિકાના સાથી દેશો પર હુમલા ચાલુ રાખ્યા છે.

હોમુઝની ખાડી ખોલાવવામાં નિષ્ફળ ગયેલા અમેરિકાના રાષ્ટ્રપ્રમુખ ડોનાલ્ડ ટ્રમ્પ રીતસરની ગાળાગાળી પર ઉતરી આવ્યા બાદ ભારે મુશ્કેલીમાં મુકાયા છે. તેમણે પોસ્ટ કરીને ઈરાન વિરુદ્ધ અત્યંત શરમજનક શબ્દોનો ઉપયોગ કરતા અને પોસ્ટમાં અલ્લાહનો ઉલ્લેખ કરતા મુસ્લિમ સંગઠનો રોષે ભરાયા છે. એટલું જ નહીં દુનિયાભરમાં પણ તેમની ટીકા થઈ રહી છે. આમ તો ટ્રમ્પ જ્યારથી રાષ્ટ્રપ્રમુખ બન્યા છે, ત્યારથી તેઓ બકવાસ કરવામાં અને કડવા શબ્દો બોલવા મામલે વિશ્વભરમાં જાણીતા થઈ ગયા છે. જોકે યુદ્ધ વચ્ચે ટ્રમ્પે ગઈકાલે સોશિયલ મીડિયા પ્લેટફોર્મ ટ્વિટ્સો સોશિયલ પર ઈરાન મુદ્દે

અશોભનીય શબ્દોનો ઉપયોગ કરીને લોકોને ચોંકાવી દીધા છે. ખાસ કરીને તેમણે ખ્રિસ્તી ધર્મનો પવિત્ર તહેવાર 'ઈસ્ટર સન્ડે' આવા ધિક્કારપાત્ર શબ્દોનો ઉપયોગ કર્યો છે. હવે તેમના આ ઘૂણાસ્પદ વલણના કારણે વિશ્વભરમાં ટીકાઓ શરૂ થઈ ગઈ છે.

અમેરિકન પ્રમુખ ડોનાલ્ડ ટ્રમ્પે સોશિયલ મીડિયા પ્લેટફોર્મ ટ્વિટ્સ પર ઈરાન સામે રીતસરની ગાળાગાળી કરતાં લખ્યું છે કે, 'મંગળવારનો દિવસ ઈરાનમાં પાવર પ્લાન્ટ ડે અને બ્રિજ ડે હશે. આ બંને એક જ દિવસે હશે. આતું પહેલા ક્યારેય નહીં થયું હોય. 'ઓપન ઈઈઈઈઈ સ્ટ્રેટ... યુ કેઝી બાસ્ટર્ડ...' તમે નરકમાં રહેશો... બસ જોતા રહો...

અલ્લાહનો જય હો... પ્રમુખ ડોનાલ્ડ જે. ટ્રમ્પ. રોયટર્સના રિપોર્ટ મુજબ, અમેરિકન-ઈસ્લામિક રિલેશન્સ કાઉન્સિલ (ઝઈઈઈ)એ ટ્રમ્પની ભાષાની કડક શબ્દોમાં ટીકા કરી છે. કાઉન્સિલે કહ્યું કે, 'ટ્રમ્પે જે રીતે ઈસ્લામની મજાક ઉડાવી છે અને રહેણાંક વિસ્તારોમાં હુમલો કરવાની ધમકી આપી રહ્યા છે, તે તદ્દન બેદરકારીભરી અને ખતરનાક હતી. ટ્રમ્પની હિંસક ધમકીવાળી આ પોસ્ટમાં બેદરકારી દાખવીને 'ટ્વિટ્સી બી' છઠ્ઠક્રંકર શબ્દોનો ઉપયોગ કરાયો છે, જે સંપ્રદાયિક ભાષાને હથિયાર તરીકે ઉપયોગ કરવાની તેમની ઈચ્છા દર્શાવે છે. આવા શબ્દો મુસ્લિમો તથા તેમની માન્યતાઓની તિરસ્કારની ભાવના પણ દેખાડે છે.

ગુજરાતમાં ફરી માવઠાનું સંકટ! આવતીકાલે ૧૨ જિલ્લામાં ગાજવીજ સાથે વરસાદની આગાહી



ગુજરાતમાં ભરડાળે ગરમી વચ્ચે હવે હવામાનમાં પલટો આવવાની શક્યતા છે. ભારતીય હવામાન વિભાગે આગાહી કરી છે કે આવતીકાલે ૭ એપ્રિલના રોજ રાજ્યના છૂટાછવાયા વિસ્તારોમાં ગાજવીજ અને ભારે પવન સાથે કમોસમી વરસાદ પડી શકે છે. વેસ્ટર્ન ડિસ્ટર્બન્સ સક્રિય થવાના કારણે હવામાનમાં આ ફેરફાર જોવા મળશે. હવામાન વિભાગના જણાવ્યા અનુસાર, ઉત્તર અને મધ્ય ગુજરાતના બનાસકાંઠા, પાટણ, સાબરકાંઠા, અરવલ્લી, પંચમહાલ, દાહોદ, મહીસાગર અને છોટા ઉદેપુરમાં હળવાથી મધ્ય વરસાદ પડી શકે છે. આ ઉપરાંત સૌરાષ્ટ્ર-કચ્છના જામનગર, મોરબી, દ્વારકા અને કચ્છ જિલ્લામાં પણ ગાજવીજ સાથે વરસાદી ઝાપટોની સંભાવના છે. વરસાદ દરમિયાન ૩૦થી ૪૦ કિમી પ્રતિ કલાકની ઝડપે પવન ફૂંકવાની અને વીજળીના કડાકા-ભડાકા થવાની શક્યતા છે. આગામી ત્રણ દિવસ સુધી મહત્તમ તાપમાન સ્થિર રહેશે, પરંતુ ત્યારબાદ તાપમાનમાં ૨થી ૩ ડિગ્રીનો વધારો થતા ગરમીનો પારો ફરી ઉંચકાય તેવી શક્યતા છે. ૧૨ એપ્રિલ પછી ફરીથી હવામાન સુકું થઈ જશે.

રાંધણગેસના સંકટ વચ્ચે ગુજરાત ફરી કેરોસીનયુક્ત, ગુજરા હુઆ જમાનાની વાપસી! પ્રાયમસ-ફાનસ સળગશ

છેલ્લા બે વર્ષથી ગુજરાત કેરોસીનયુક્ત બન્યું હતું. રાંધણગેસનો વધુ વપરાશ થતાં કેરોસીનને વિદાય અપાઈ હતી. આ મુદ્દે ભાજપની ચૂંટણીનો મુદ્દો બની રહ્યો હતો. કેમકે, ઉજ્જવલા યોજના અંતર્ગત લાભાર્થીઓને ગેસ સિલિન્ડર અપાયા હતા. હવે ઘડિયાળના કાંટા ઊંધા ફરતા હોય તેમ લાગી રહ્યું છે. ઈઝરાયલ-અમેરિકા, ઈરાન વચ્ચે યુદ્ધ વધુ વકરી રહ્યું છે ત્યારે એલપીજી ગેસના સંકટ વચ્ચે ફરીવાર ગુજરાતમાં પ્રાયમસ-ફાનસ સળગશે. રાજ્ય સરકારે પરિવારદીઠ ૫ લિટર કેરોસીન આપવા નક્કી કર્યું છે. આ પરિસ્થિતિ જોતાં જમાનાની યાદ તાજ થઈ છે. ફરી એકવાર ગુજરાતમાં કેરોસીનની વાપસી થઈ છે. એલપીજીના સંકટ ઘેરા બને તેવી સંભાવના છે ત્યારે વૈકલ્પિક ઈંધણના ભાગરૂપે કેન્દ્ર સરકારે ફરી કેરોસીન આપવા નક્કી કર્યું છે. કેન્દ્ર સરકારે ગુજરાતને કુલ ૧૪૫૨ કિલોલિટર કેરોસીન ફાળવ્યું છે. અમદાવાદ



સહિત બધા જિલ્લાઓમાં ઉદ કિલોલિટર કેરોસીનની ફાળવણી છે. આ કેરોસીનનું વિતરણ માત્ર ગ્રામીણ વિસ્તારોમાં કરાયું છે. પરિવાર દીઠ ૫ લિટર જ્યારે સંસ્થાઓને ૨૫ લિટર કેરોસીન આપવા નક્કી કરાયું છે તેમાં મોટા પરિવારો તથા મોટી સંસ્થાઓને પ્રાથમિકતા અપાશે. માત્ર રાંધવા માટે તેમજ પ્રકાશની વ્યવસ્થા કરવા માટે આ કેરોસીનનો ઉપયોગ કરી શકાશે. આ ઉપરાંત દરેક તાલુકામાં એક પેટ્રોલ પંપ પર કેરોસીન મળે તેવી વ્યવસ્થા કરાઈ છે. ટ્રાન્સપોર્ટ તથા બીજા અર્થને ધ્યાનમાં લઈને કેરોસીનના ભાવમાં વધારો કરાયો છે.

કેરોસીનને વિદાય અપાતાં લોકોએ ગેસ સિલિન્ડર-સગડી પાછળ ખર્ચ કર્યો હતો. આ ઉપરાંત લોકોને મોંઘા ભાવે એટલે કે બમણા ભાવે કેરોસીન ખરીદવું પડશે. વર્ષ ૨૦૨૦માં કોરોનાકાળમાં કેરોસીન રૂ. ૧૪-૧૫ લિટરના ભાવે મળતું હતું ત્યારબાદ ૨૦૨૧માં તેનો ભાવ વધીને રૂ. ૩૦ સુધી પહોંચ્યો હતો. હવે લોકોને રૂ. ૬૬ લિટર કેરોસીન ખરીદવું પડશે. કેન્દ્ર સરકારે ગુજરાતમાં તા. ૧ જાન્યુઆરી, ૨૦૨૩થી કેરોસીન આપવાનું બંધ કર્યું હતું. કેન્દ્રએ વર્ષ ૨૦૦૬-૦૭માં ગુજરાતને કેન્દ્ર તરફથી ૯૫,૭૨,૧૮,૦૦૦ લિટર ક્વોટા મળતો હતો. ધીરે ધીરે કેરોસીનના ક્વોટામાં ઘટાડો થયો હતો. વર્ષ ૨૦૧૪-૧૫માં ૬૭.૦૮ કરોડ લિટર કેરોસીન મળ્યું હતું. પ્રધાનમંત્રી ઉજ્જવલા યોજના હેઠળ ગેસ કનેક્શન આપવાનું શરૂ થયું ત્યારે ગુજરાતને ૨૦૧૬-૧૭માં ૪૮.૩૦ કરોડ લિટર કેરોસીન ફાળવવાનું હતું. અગાઉ

જામનગરના ધ્રોળમાંથી કાર મારફતે ઘુસાડવામાં આવી રહેલો ઈંગ્લિશ દારૂનો માતબર જથ્થો પકડાયો : એક આરોપીની અટકાયત

જામનગર રાજકોટ ધોરી માર્ગ પર ધ્રોળ પંથકમાંથી એક કાર મારફતે ઈંગ્લિશ દારૂની બાટલીનો માતબર જથ્થો ઘુસાડવામાં આવી રહ્યો છે, તેવી ચોક્કસ માહિતીના આધારે ધ્રોળ પોલીસે આજે પરોઢિયે દરોડો પાડ્યો હતો, અને એક આરોપીની અટકાયત કરી લઈ ઈંગ્લિશ દારૂ અને કાર વગેરે સહિત રૂપિયા ૨૨ લાખની માલમતા કબજે કરી છે. આ દારૂનો જથ્થો મંગાવનારા, મોકલનારા વગેરે કુલ સાત આરોપીઓને ફરાર જાહેર કરાયા છે. જામનગર જિલ્લાના ધ્રોળ પંથકમાં ઈંગ્લિશ દારૂ ઘુસાડવામાં



આવી રહ્યો છે, તેવી ચોક્કસ માહિતી ધ્રોળ પોલીસ સ્ટેશનની ટીમને મળતા વહેલી સવારે આશરે ૦૪:૧૫ વાગ્યે ધ્રોળથી દક્ષિણે અંદાજે ૩૬ કિ.મી. દૂર ખાખરા ગામથી જીવાપર ગામ તરફ જતા રોડ પર પોલીસ દ્વારા દરોડા કાર્યવાહી કરવામાં આવી હતી. આ કામગીરી દરમિયાન એક ફોર્ચ્યુનર કાર નં જી.જે. ૪૫,૦૦૦), મળીને કુલ રૂ. ૧૮,૨૨,૮૦૦ નો મુદ્દામાલ કબજે કર્યો હતો. કારના ચાલક ઘનશ્યામગીરી ઉર્ફે ઘુળો જગદિશગીરી ગોસાઈની ધરપકડ કરી લેવામાં આવી છે જેની પૂછપરછમાં અન્ય સાત વ્યક્તિના નામો ખુલ્યા છે. આથી પોલીસે પૂથ્વીરાજ શાંતુભાઈ ધાંધલ, યશપાલસિંહ જાડેજા, મહેન્દ્રસિંહ રામસિંહ જાડેજા, સિધ્ધરાજસિંહ વેલુભા જાડેજા, મફતસિંહ ઉર્ફે જયપાલસિંહ બળુભા જાડેજા, અરવિંદસિંહ કિરીટસિંહ જાડેજા, શાંતુભા જશુભા જાડેજાના નામો તપાસમાં સામે આવ્યા છે.

તંત્રી લેખ....

મિડલ ઈસ્ટના યુદ્ધની ઈફેક્ટ :
રબર પાટર્સ બનાવતા એકમોનું
પ્રોડક્શન ૫૦% સુધી ઘટી ગયું

ઈઝરાયલ-અમેરિકા અને ઈરાન વચ્ચે ચાલી રહેલા યુદ્ધથી વિશ્વના ઘણાં દેશોને પારાવાર મુશ્કેલીઓનો સામનો કરવાની નોબત આવી છે. ત્યારે પેટ્રોલિયમની બાય પ્રોડક્ટ સિન્થેટીક રબર મટીરિયલ્સની અસર વર્તાઈ રહી હોવાથી રબર પાટર્સ બનાવતા અમદાવાદ સહિત ગુજરાતના એકમોનું પ્રોડક્શન ૫૦ ટકા થવાથી હાલ આઈસીયુમાં ધકેલાઈ ગયાની સ્થિતિ સર્જાઈ છે. રબર પાટર્સનું પ્રોડક્શન કરતા વેપારીઓએ કહ્યું કે, 'યુદ્ધની અસરને લીધે રો-મટીરિયલ્સના ભાવમાં ૫૦ ટકાનો વધારો થવાથી કામ કરવું અઘરું બન્યું છે. ભાવ વધારાને લીધે નવા ઓર્ડરને લઈને ઈન્કવાયરી આવી રહી નથી.' ગુજરાતમાં એક મહિનાનું ૪૦૦ કરોડ રૂપિયાથી વધુનું પ્રોડક્શન થતું હતું પણ હવે તે ૨૦૦ કરોડ રૂપિયાથી પણ ઓછું થયું છે. વેપારીઓને કોરોના પછી બીજાવાર અસહ્ય મુશ્કેલીનો સામનો કરવાની સ્થિતિ સર્જાઈ છે. કોમર્શિયલ ગેસ તથા કારીગરોની અછત સર્જાઈ છે. રો-મટીરિયલ્સના ભાવમાં થયેલા અસહ્ય વધારાને ઘટતા છ મહિનાથી વધુનો સમય લાગશે. ભાવ વધવાથી છેલ્લા પંદર દિવસથી નવા ઓર્ડર માટે કોટેશન આપી શકાતું નથી. સિન્થેટીક રો-મટીરિયલ રશિયા, ચાઈના અને કોરિયાથી આવતું હતું.

અમેરિકા ઈઝરાયલ ઈરાન યુદ્ધને ૪૦ દિવસ થવા આવ્યા છે

અમેરિકા ઈઝરાયલ ઈરાન યુદ્ધને ૪૦ દિવસ થવા આવ્યા છે. આપણને એમ કે ઈરાન બહુ બહુ તો અઠવાડિયું માંડ માંડ ટકશે. પણ એક વાત તો સ્પષ્ટ છે કે ઈરાન અમેરિકા ઈઝરાયલ બન્નેને ભારે પડી રહ્યું છે. ઈઝરાયલને સાથ આપવા વચ્ચે કુદી પડેલા ટ્રમ્પ બરાબર ભેરવાઈ ગયા છે. અમેરિકન પ્રમુખ બહાર નીકળવા રીતસર ફાંફા મારી રહ્યા છે. પણ બહાર નીકળી શકાતું નથી. અમેરિકનો યુદ્ધના ખિલાફ છે રસ્તાઓ પર ઉતરી પ્રદર્શન કરી રહ્યા છે.

જ્યારે ઈરાનની હિંમત કાબિલે તારીફ છે. ઈરાને અત્યાર સુધી કોઈ દેશ પાસે નાણાકીય સહાય માંગી નથી. જીવનજરૂરી વસ્તુઓ ખાવાપીવાની વસ્તુઓ કોઈની પાસે માંગી નથી દવાઓ કોઈની પાસે માંગી નથી.

સૌથી નવાઈની વાત એ છે કે રાતદિવસ ભારે બોમ્બમારો છતાં એક પણ ઈરાનીએ દેશ છોડ્યો નથી. તેના બદલે વિદેશમાં રહેતા ઈરાનીઓ સ્વદેશ પાછા ફર્યા છે.

કોઈ ઈરાની લોકડાઉન કે કરફ્યૂની વાત કરતા નથી. આખું વિશ્વ એક વાત માટે તો ઈરાની વેપારીઓને સેલ્યુટ કરશે કે ઈરાની વેપારીઓએ પોતાની દુકાનની બહાર બોર્ડ માર્યું છે કે તમને જોઈએ તે માલ વસ્તુઓ કરિયાણા સામાન દવાઓ કે બીજા કોઈ વસ્તુઓ લઈ જાવ યુદ્ધ પતે પછી પૈસા આપી જજો. આને કહેવાય દેશભક્તિ

આને કહેવાય દેશપ્રેમ યુદ્ધ દરમિયાન મંત્રીઓ નાગરિકો ભયભીત થયા વગર આરામથી ફરી રહ્યા છે. અમેરિકન વિરોધી દેખાવોમાં ભાગ લઈ રહ્યાં છે.

ઈરાની ઉચ્ચ અધિકારીઓ યુદ્ધ દરમિયાન કિંમતો ચેક કરવા દુકાનો શોપિંગ મોલોની સતત મુલાકાત લઈ રહ્યા છે.

કેટલા વરસોથી અમેરિકા સહિત બીજા દેશોના પ્રતિબંધ છતાં ઈરાનીઓ ખુમારી વટથી જીવી રહ્યા છે. માનસીક રીતે દરેક ઈરાની સંતુષ્ટ અને ખુશ દેખાય છે.

ઈરાનમાં શિક્ષકોને પોલીસ સ્ટેશન કે કોર્ટમાં બોલાવી શકાતા નથી. કોઈ શાહી સંસ્કૃતિ કે પ્રોટોકોલ નથી. ઈરાનમાં તમને ભિખારીઓ મળશે નહીં.

તબીબી સારવારના ૭૦ ટકા રકમ સરકાર ચુકવે છે. ડિલિવરી એકદમ ફ્રી છે. ઊલટું ડિલિવરી વખતે માતાના ખાતામાં ૨૦ હજાર ટ્રાન્સફર કરવામાં આવે છે

શિક્ષણ મફત છે. યુવાનો એન્જિનિયર. પી. એચ. ડી. ની ડિગ્રી ધરાવે છે. કોઈ વિદેશી શાળા કોલેજો ઈરાનમાં નથી.

ઈરાનીઓ આરામથી અમેરિકા ઈઝરાયલને ટક્કર આપી રહ્યા છે અમેરિકા ઈઝરાયલ થાકી હાંફી ગયા છે.

અબ્બાસભાઈ સીરાજભાઈ કોકાવાલા

સુરત



એક બાજુ ઈંધણ માટે પ્રજા દોડધામ કરી રહી છે ત્યારે ગરીબ મજૂરો કેરોસીન ગેસ પેટ્રોલ ડીઝલ ની પરવા કર્યા વગર બિન્દાસ રીતે લાકડાના કટકા વિણી લાવી પોતાના સંતાનોને માટે ભોજન બનાવે છે જે ભારા લઈ જતી સમુહમાં ફોટોગ્રાફ માં બહેનો દેખાય છે



ન્યૂઝ ઓફ ગાંધીનગર દૈનિક,
જન ફરિયાદ દેશ વિદેશ સામાજિક
ની હૃદયદ્રાવક શ્રદ્ધાંજલિ

ડાંગ જિલ્લાના આહવા ગામની
૧૮ વર્ષીય યુવતી ગુમ થઈ

(ડાંગ માહિતી બ્યૂરો): આહવા: તા: ૬: ડાંગના પોલીસ અધિક્ષક શ્રીમતી પૂજા યાદવ તરફથી મળેલી એક અખબારી યાદી અનુસાર, ડાંગ જિલ્લાના આહવા પોલીસ સ્ટેશનમાં સમાવિષ્ટ આહવા ૧૮ વર્ષીય યુવતી ગુમ થયેલ છે.

ગુમ થનાર નામે રૂથાબેન માળવીશ ઉંમર ૧૮ વર્ષ છે. રહે.આહવા પટેલપાડા તા.આહવા જિ.ડાંગ જે દેખાવે ઘંઉ વર્ણ, ઊંચાઈ ૫ ફુટ જેના શરીરે લીલા કલરનો કુર્તો તથા કાળા કલરનો જીન્સ પહેરેલ છે. તેઓ ડાંગી, ગુજરાતી અને હિન્દી ભાષાના જાણકાર છે.

રૂથાબેન ડો/ઓફ પિન્ડુભાઈ રામુભાઈ માળવીશ તારીખ ૧૧/૦૩/૨૦૨૬ ના રોજ સવાર થી હરકોઈ સમયે હરકોઈ વખતે ઘરેથી કોઈને પણ જાણ કર્યા વગર ક્યાંક ચાલી જઈ ગુમ થયેલ છે. જે બાબતે રૂથાબેનના વાલી દ્વારા આહવા પોલીસ સ્ટેશનમાં ફરિયાદ દાખલ કરવામાં આવી છે. ઉક્ત વર્ણનવાળી યુવતી જો આપના શહેર તથા જિલ્લા વિસ્તારમાં મળે તો, આહવા પોલીસ કંટ્રોલ રૂમ.૦૨૬૩૧-૨૨૦૩૨૨/૨૨૦૬૫૮ તથા આહવા પોલીસ સ્ટેશનનો ૦૨૬૩૧-૨૨૦૩૩૩ ઉપર સંપર્ક સાધવા જણાવાયુ છે.

‘સાહેબ અમને સાંભળો’નું કમઠાણ!

‘ગિરધરલાલ, એક સવાલ પૂછું?’ રાજુ રદીએ સસલાની જેમ કાન ઊંચા કર્યા. સિનકર ડોંગની જેમ નાકના ફોયણા ઉંચાનીચા, આડાતેડા કરી કશુંક સુંઘવીનો પ્રયાસ કર્યો. જાસૂસ કરમચંદની જેમ રાજુની ડુંગળીડોળા જેવી આંખો ધરના ખૂણેખૂણાને સ્કેનરની માફક સ્કેન કરતી હતી.

‘રાજુ, આમ શેના ડાકોળિયા મારે છે?’ મેં રાજુને રંગે હાથે નહીં પણ રંગેમોઢે પકડી પાડ્યો.

‘ગિરધરલાલ, કકકઈ નહીં. હું અમથો જ નજર દોડાવતો હતો.’ રાજુએ ગળથવા ગળ્યા.

‘રાજુ, રાધારાણી ઘરમાં છે કે નહીં તેનો તાગ લેવા પ્રયાસ કરે છે કે શું?’ મેં રાજુની દુબતી નસ પર હાથ મુક્યો!

‘ગિરધરલાલ, ભાભીની હાજરીમાં તમને સવાલ ન પૂછાય. હું સવાલ પૂછું તો પણ તમે સાચો જવાબ ન આપો!’ રાજુએ સ્પષ્ટતા કરી.

‘રાજુ, તું બિન્દાસ્ત થઈને જે પૂછવું હોય તે પૂછ. તારી ભાભી પિયર આંટો મારવા ગઈ છે.’ મેં રાજુને કહ્યું.

‘ગિરધરલાલ, ભાભી તમને સાંભળે છે? તમે તમારી મન કી બાત કહી શકો છો?’ રાજુ સપાટ સ્વરે બોલી ગયો. રાજુડાને શું થયું છે? કોઈ કોઈને સાંભળતું નથી એ ઈન્ટરનેશનલ ફિનેમિના અને ઈસ્ટ્યું છે. પુતિનને ઝેલેન્સકીએ સાંભળેલ હોત તો રશિયા યુકેન વચ્ચે યુધ્ધ થયું ન હોત!

‘રાજુ, સાંપ્રત સમયમાં કોઈ કોઈને સાંભળતું નથી તે તમામ સમસ્યાના મૂળમાં છે. દરેકને નાચગ્રા ધોધની જેમ કહેવાની ઉત્કંઠા છે. સામેનું પાત્ર બોલવાનું શરૂ કરે અને બીજું પાત્ર બહેરું બની જાય છે. પરિણામે પ્રત્યાયન થઈ શકતું નથી.’ મેં રાજુને આસ્થા ચેનલના ખડુસ એકરની જેમ જવાબ આપ્યો!

‘ગિરધરલાલ, વહીવટી સલાહ આપવા માંગે છે, બાળકોને સલાહ સાંભળવી નથી. બાળકોને દિલની વાત કહેવી છે, જે વાલીઓને મંજૂર નથી. શિક્ષકો-વિદ્યાર્થીઓને સામસામી શિક્ષાયત છે. સૌ પોતપોતાની કૃત્રિમ દુનિયામાં જીવે છે.’ રાજુએ સમસ્યાનું એનાલીસીસ કર્યું!

‘રાજુ, યુવાનોને મોડર્ન હાઈલાઈફ એન્જોય કરવી છે. ડિસ્કોથેકમાં વેસ્ટર્ન ગીતોની ટયુન પર સાલસા ડાન્સ કરવો છે. પબમાં જઈ ચિલ્ડ બિયર પીવો છે. બાઈક પર સ્ટેટ કરવો છે. યંગસ્ટરને સલાહ જોઈતી નથી!’ મેં યુવાનોનો પક્ષ રજૂ કર્યો.

‘ગિરધરલાલ, મંત્રી પરિષદ અને અધિકારી સરકારના મહત્વના અંગ છે.

અધિકારી કસાયેલા વહીવટકર્તા હોય છે. મંત્રીઓ અપવાદને બાદ કરતા બાયોમેટ્રિક એટલે કે અંગુઠાછાપ હોય છે. વહીવટની આંટીઘૂંટી તેના પલ્લે પડતી નથી. મંત્રી લોગ તેમના હુકમનો અમલ થાય એવું ઈચ્છતા હોય છે. અધિકારીઓ મંત્રીના આદેશોને દૂધના દાઝ્યો છાશ ફૂંકીને પીવે તેમ કાયદા, નિયમો, ઠરાવોનો ત્રાજવે તોલતા હોય છે. ‘

‘રાજુ, ચૂંટાયેલા નેતાઓ તેમના ટેકેદારો સામે પોતાનો રોક કે રૂઆબ દેખાડવા માટે પહેલો ઘા રાણાનો ન્યાય હિસાબે અધિકારીઓને તતડાવતી કે અપમાનિત કરતા હોય છે. એટલે બાબુઓ નેતાના ફોન ઉઠાવતા નથી. પરિણામે નેતાલોગ તિલમિલાઈ જાય છે.

જાહેર જનતા પોતાની સમસ્યા કે રજૂઆત કરવા બાબુ પાસે જાય છે. એ સમયે ગજરાજ જેવા બાબુઓ મગતરા જેવી જનતાને સાંભળતા નથી, તેમનું અપમાન કરે છે. વિધાયક કે ધારાસભ્ય બાબુનો સંપર્ક કરે તો બાબુ નેતાઓને પણ ટેઈકન ફોર ગ્રાંટેડ ગણે છે. શાસકપક્ષના વિધાયકને તો શરમે ઘરમે સાંભળે છે. વિપક્ષના વિધાયકને આંટાલૂણમાં કાઢી નાંખે છે. જનતા હોય કે વિધાયક બધા એક સૂરમાં વિનિતભાવે બાબુઓને કરગરે છે કે સાહેબ મને સાંભળો તો ખરા!

સરકાર અવારનવાર પરિપત્રો કે ઠરાવ કરીને વિધાયક, સાંસદ, કોર્પોરેટર વગેરે સાથે બાબુઓએ ગરિમાપૂર્ણ વર્તન કરવું, વિધાયક કે સાંસદ મુલાકાતે આવે તો મિટિંગ, સિટિંગ, ઈટિંગ, ચિટિંગના બહાને રાહ જોવડાવવી નહીં, તેમના પત્રોનો સમયસર કે અગ્રતાના ધોરણે જવાબ આપવો વગેરે સૂચના આપે છે. દરેક વિભાગની ધારાસભ્યોની પરામર્શ સમિતિ પણ હોય છે. ખાટલે મોટી ખોડ એ છે કે બાબુ માટે સરકારની શિખામણ ચેમ્બરના દરવાજા સુધીની છે! એટલે ઘર્ષણ વધતું જાય છે.

વિધાયકો, સાંસદો, પંચાયત ડેલીગેટ કે કોર્પોરેટર બાબુઓ સાંભળતા નથી, મળતા નથી, ચીંધેલ કામ કરતા નથી એવી ફરિયાદો કરતા હોય છે. હવે એમાં મંત્રીઓ ગાગરિયાની જેમ ભળ્યા છે. હાઈલા, બાબુઓ મંત્રીને પણ સાંભળતા નથી તેવી ફરિયાદ કરતા થઈ ગયા છે. સરકારે બાબુઓએ વિધાયકો, સાંસદો મંત્રીઓને સાંભળવાની સૂચના આપી. ત્યારે પછીના કેટલાક સંવાદો સાંભળો.

તાલુકા પંચાયત નર્ક:-

‘હેલાવ, ટીડીઓ બોલે છે?’ સામેના છેડેથી ભારેખમ અને વજનદાર અવાજે પૂછાયું.

‘ના.’ બીજા છેડેથી માથામાં વાગે તેવો બરછટ જવાબ.

‘મેં નંબર તો ટીડીયુનો લગાડ્યો છે.’ વજનદાર અવાજે ફરી કહ્યું.

‘હું ટીડીયુ કે ટીડીઓ નહીં પણ ટીડીઓ સાહેબ ડામોર બોલું છું.

‘ભઈ તું કોણ બોલે છે એ ભસને!’ ડામોરે રોદ રૂપ પકડયું.

‘હું માનનીય ધારાસભ્યશ્રી ક્યારાસિંહ બોલું છું!’ વિધાયકે ઓળખાણ આપી.

‘હમમ’ ડામોરે ઉલ્કારો કર્યો.

‘સરકારની સૂચના મળી?’ ક્યારાસિંહે પૂછ્યું. ‘સરકારમાંથી રોજ સૂચનાનો ધોધ છૂટે છે. સરકારને ક્યાં કોઈ કામ છે! કાગળના ઘોડા તબડક તબડક દોડાવે જાય છે. મજૂરી તો ફિલ્લવાળાએ કરવાની! તમે કંઈ સૂચનાની વાત કરો છો.’ ડામોરે પૂછ્યું.

‘માનનીય ધારાસભ્ય, સંસદસભ્ય સાથે વિવેકપૂર્ણ રીતે વાત કરવા સરકારે સૂચના આપી છે. આ સૂચના મળી?’ ક્યારાસિંહે ઉત્સુકતાથી પૂછ્યું. ‘એવી કોઈ સૂચના મળી નથી!’ આટલું કહી ડામોરે ફોન કેડલ પર પટક્યો.

ક્યારાસિંહ ધૂંધવાતો રહ્યો.

સચિવાલય :-

‘ટ્રિન ટ્રિન’ એક સચિવનો ફોન રણકથો. સચિવે ફોન ઉઠાવ્યો નહીં! સાંસદ સમસમી ગયા. કરે તો ક્યા કરે? સાંસદે બીજી વાર ફોન ડાયલ કર્યા સિવાય કરી પણ શું શકે?

‘ટ્રિન ટ્રિન’

‘હેલાવ!’

‘હેલ્લો વર્મા બોલે છે?’ સાંસદે પૂછ્યું.

‘સોરી, રોંગ નંબર! આ તો વર્મા સરનો નંબર છે. તમે કોણ બોલો છો?’ સામેના છેડાથી સવાલ પૂછાયો.

‘મને જાણતા નથી. મને ઓળખતા નથી. હું વલસાડ સાંસદે લોમડીસાહેબ બોલું છું. તમે વર્માભાઈ જ બોલો છો?’ વિધાયકજીએ પૂછ્યા કરી.

‘હું એડીશનલ ચીફ સેક્ટરીનો પર્સનલ સેક્રેટરી કલમેશ બોલું છું.’ કમલેશે જાણકારી આપી.

‘કમલેશ સાહેબ, હું વસાવા બોલું છું. સાહેબ નથી?’ સાંસદે નમ્રતાથી પૂછ્યું.

‘લોમડીજી, સાહેબ ચેન્બરમાં નથી. સાહેબ એન્ટી ચેમ્બરમાં છે. હું તેમને ફોન આપું છું.’ કમલેશે આમ કહી એસીએસને ફોન કનેક્ટ કર્યો.

‘હા જી. સાંસદજી સુબહ સુબહ મુજે કેસે યાદ કિયા?’ એસીએસ વર્માએ પૂછ્યા કરી. ‘તમે મારી સાથે વાત કરતા નથી.’ લોમડી શિકાયતના સૂરમાં બોલ્યો. ‘લોમડીજી, મેં પાપડ તલ રહા હું?’ વર્માએ વડચકું ભર્યું.

‘મતલબ?’ લોમડીએ પૂછ્યું! ‘હમ બાત હી કર કહે હે ના. સીએમ સાહેબ કો બોલ દેના કે વર્મા સાહેબને મેરે સાથે પ્યારસે બાત કિયા હે!’ આમ કહી વર્માએ ફોન મુક્યો. ક્યારાસિંહની મનની મનમાં રહી ગઈ!

આરએન્ડબી:-

‘ટ્રિન ટ્રિન

‘હેલાવ, માર્ચ એન્ડિંગમા કામનો પાર નથી અને કયો નવરીનો લહણ ખાઈને માંડ્યો છે?’ ચીફ એન્જિનિયરે ભડાશ કાઢી.

‘ખટપટિયા સાહેબ, હું એમએલએ તવલો બોલું છું. તવલો એટલે તળિયા વગરનો લોટો!’ વિધાયક ત.વ.લોટા બોલ્યા.

‘હમમ્ બોલો. કેમ છો સાહેબજી મજામાં?’ ખટપટિયાએ કટંસી કરી.

‘સાહેબ એક ટેન્ડર ભરેલ છે. તેમાં મદદ કરવાની છે. વ્યવહાર સમજી લઈશું!’ તવલો બોલ્યો.

‘વેલ, સર. સરકારે એમએલએ કે એમપી સાથે વ્યવસ્થિત સંવાદ કરવાની સૂચના આપી છે. કામ કરવા માટે કોઈ સૂચના આપી નથી. ‘એમ કહીને ખટપટિયાએ ફોન કટ કર્યો.

એમએલએ તવલો એટલે તળિયા વગરનો લોટો મોં વકાસીને ફોન તરફ જોતો રહ્યો!

સાહેબ મને સાંભળો તો ખરા એવી લાચારીની ગરબડગોટાળા આવા જ છે!

ભરત વેષ્ણવ

ન્યૂઝ ઓફ ગાંધીનગર સાહિત્ય સરિતા- આયોજક : પ્રદીપ રાવલ



NOG(917)2026



NOG SS 0092

વિષય:- દંષ્ટિ
શિર્ષક :- દંષ્ટિ એવી સૃષ્ટિ
પ્રકાર :- પદ્ય
શબ્દ:- ૧૦૧

દંષ્ટિ અમારી છે આગવી ને,
એકદમ નિરાળી.
જોઈ લે છે એ કે,
જે ચર્મચક્ષુ ના શકે ભાળી.

કરાય છે કેદ ચક્ષુમાં,
દ્રશ્યો, વસ્તુઓ ને ઘટનાઓ.
દંષ્ટિ તારવે છે, મૂલવે છે એને,
રચે છે અલભ્ય ખજાનાઓ.

દંષ્ટિ એવી સૃષ્ટિ,
ખોટું ક્યાં કહ્યું છે?
ચક્ષુઓએ તો ખોટાં હોવાનું આળ,
કેટલીય વાર સહ્યું છે!

ફૂલોથી ભરેલાં બાગમાં,
કોઈએ માત્ર કાંટા જ ગણ્યાં છે.
તો સંઘર્ષોના તડકામાંય કોઈએ,
'સફળતાના સપનાં' માણ્યા છે.

દંષ્ટિ મારી વિશાળતા ને,
સકારાત્મકતાથી સંદેવ ભરેલી રહે.
બની રહે પ્રેરણા સ્ત્રોત,
જીવનસંગીત એમાંથી નિત વહે.

અલકા નવિનચંદ્ર મહેતા
ગાંધીનગર
★★★★★★
Nog SSO no: 229
વિષય: દંષ્ટિ

શીર્ષક : વિવેકબબુદિયુક્ત સ્વર્ગીય દંષ્ટિ
પ્રકાર: પદ્ય શબ્દો: ૩૫૦

દંષ્ટિ એટલે નજર, સમજણ કે દિવ્યનયન જેનાથી આપણે જગત જોઈએ છીએ. અર્થાત દંષ્ટિ એટલે આંખોથી દેખી, મનથી અનુભવી અને આધ્યાત્મિક રીતે સારી રાખવાથી અપનાવવામાં આવતાં તમામ જીવન સુખી થવા માટેની ઉત્તમોત્તમ જીવનશૈલી ! સ્વાર્થી સામે પરમાર્થી , નફરત કરે તો પ્રેમ અને દુઃખ સહન કરવા છતાં સુખી વ્યવહાર રાખવાની સર્વાંગી વિકાસની વિવેકબુદિ!

જ્યારે માનવતાને ભાન ભૂલી સારું જીવન દાવ પર લગાવી કુદંષ્ટિ કરતાં સ્વાર્થીઓ પાપીઓ બની અનાયારો કરે ત્યારે ઘર - સમાજ, ધર્મ - કર્મ, કળા- સાહિત્ય અને દેશ-દુનિયામાં વિનાશ નોતરે છે. ઈર્ષ્યાળુની દંષ્ટિ પ્રદૂષિત થઈ ગયા પછી અધર્મના કર્યો કરતા સૌને નરે છે. બાળકો, સાચા સાધુસંતો અને નિર્દોષ સત્સંગીની દંષ્ટિ નિર્દોષ, નિર્મળ અને નિખાલસ હોઈ સમાજમાં શ્રેષ્ઠ કર્યો કરે છે.

દંષ્ટિદોષની માયાજાળમાં ફસાઈને સત્તાનો દૂરઉપયોગ કરતા આતંકી વાવાઝેડું લાવી વિશ્વયુદ્ધથી નિર્દોષનો વિનાશ સર્જે છે. જડચેતન પ્રત્યે કરુણાદંષ્ટિ રાખી સંસારનું ઉત્થાન કરવાથી દુનિયામાં સુખશાંતિ ફેલાય છે. શ્રીમદ ભગવત ગીતાના નિષ્કામ કર્મયોગ નું મહત્વ માનવીની સમદ્રષ્ટિ રાખી જ્ઞાનવિજ્ઞાનના સહારે પ્રગતિ કરી મોક્ષની પ્રાપ્તિ કરાવે છે.

પથ્થરની શિલા ધોખી માટે કપડાં ધોવાના, ભક્તો માટે શિવાલયનું પૂજનીય શિવલિંગ તરીકે અને શિલ્પકાર માટે મૂર્તિ ઘડવાના તાદ્રશ્ય ઉપયોગ સૂચવીને દ્રષ્ટિ સુધારવા માટે ઘણું શીખવી જાય છે. આદિમાનવ ગુફાઓમાં રહેતો હતો. તેની દ્રષ્ટિએ પોતાનું અને તેના કુટુંબીજનોનું રક્ષણ કરવા જંગલમાં જઈ પશુપક્ષીઓ સામે પથ્થરો કે અગ્નિનો નો ઉપયોગ કરી શિકાર કરવાં અનિવાર્ય હતો. પરંતુ રાજામહારાજાઓ કે પૈસાદારો પોતાના ગાંડો શોખ પોષવા પશુપક્ષીઓનો શિકાર કરે તે કુદ્રષ્ટિ છે.

દ્રષ્ટિ પોતે સાપેક્ષ અનુભૂતિસાથે જ્ઞાનવિજ્ઞાન સદુપયોગ કરવાનો વિષય છે. ભક્ત પ્રહલાદને પ્રભુભક્તિમાં અતૂટ શ્રદ્ધા હોવાથી તેની કોઈ ઢોળીકાના ખોળામાં સળગતી ઢોળીમાં બેઠો છતાં પોતે બચી ગયો ! પણ કુદ્રષ્ટિવાળી ઢોળીકા સળગી ગઈ ! વળી, હરીનારાયણનું નામ લઈ ભક્તિની સુદંષ્ટિ રાખી અગ્નિથી તપાવેલા લાલચોળ થાંભલાને પિતાનો આદેશ પાળવા બાધમાં ભરતા પ્રભુ પ્રગટતા ભક્તપ્રહલાદ બચી ગયો. ક્યારેક કુદ્રષ્ટિનું વિષ મહાભારતથી પણ ભયાનક યુદ્ધો સર્જી નિર્દોષોનો વિનાશ કરે છે.

ઘણીવાર મતભેદની જેમ દ્રષ્ટિભેદ થતાં એકનું અમૃત બીજાનું ઝેર બની જાય છે. વિપરીત સમય સંજોગોમાં સ્વાર્થ , કુદ્રષ્ટિ અને કપટ ભળતાં ભીષણ હોનારતો સર્જાય છે. તેથી સૌએ હકારાત્મક દ્રષ્ટિ રાખી સર્વે સજીવો માટે પવિત્ર , સ્વચ્છ અને ઉપકારક સંવેદનાઓ રાખવી જોઈએ.

"વસુધૈવ કુટુંબકમની" પવિત્ર દ્રષ્ટીથી મંગલકારી સંવેદના માનવજાત સહિત સજીવસૃષ્ટિનું કલ્યાણ થાય છે. માટે સંપસહકારની સુગંધીત ધૂપસળીથી વાસંતી વાયરાની મહેકે વસુંધરાને પુલકિત કરાવી સાચો માનવધર્મ બજાવવો જોઈએ.

◦ "પ્રપાશી" પરેશ મ. પાઠક (બ્રેમ્પટન, કેનેડા)
★★★★★★
NOG no. 375
વિષય: દંષ્ટિ
પ્રકાર: પદ્ય
શીર્ષક: મારી દંષ્ટિએ
શબ્દો: ૯૬ શબ્દો

સાધનોથી કોઈ નાનું કે મોટું નથી આ જગતમાં, સમ્માન સરખું સૌનું રાખું એ મારાં સંસ્કારમાં, ક્યારે ખોટો આડંબર નથી રાખ્યો ઉડાનમાં, જાણું છું ચાલતાં શીખવી દે પથ્થર પણ માર્ગમાં, સ્પર્શી ગયેલાં મીઠાં અનુભવો રાખું છું સાથમાં, એમ હું મને વારંવાર મળી આવું છું ભૂતકાળમાં,

આગ્રહ નથી કે બધું ચડીયાતું જોઈએ વપરાશમાં, ભાગ્ય બન્યું છે હથેળીઓની તૂટેલી રેખાઓમાં, હોય પારિજાત, જુહી, મોગરો કે ગુલાબ બાગમાં, એકલુંઅટલું જંગલી ફૂલ પણ મને લીલા ઘાસમાં, હવે કોઈ સરખામણીમાં કે રસ નથી રહસ્યોમાં, રોજ ખેંચાઈ બ્રહ્માંડની અલૌકિક માયાજાળમાં, ઉપયોગ અને ઉપભોગ જરૂર પૂરતો કરવો સાનમાં, આત્મવિકાસનો ઉદ્દેશ મોટો હોવો જોઈએ જીવનમાં.

જાગૃતિ દોશી 'મોક્ષા'
★★★★★★
NOG SS 321
વિષય: દંષ્ટિ
શિર્ષક: દંષ્ટિકોણ
પ્રકાર: ગદ્ય, શબ્દ. ૧૭૧

એક કહેવત છે કે "જેવી દ્રષ્ટિ એવી સૃષ્ટિ." આનો સરળ અર્થ એ છે કે આપણે દુનિયાને કેવી રીતે જોઈએ છીએ, એ જ આપણું વિશ્વ બની જાય છે. માણસની અંદરની વિચારધારા, ભાવનાઓ અને માનસિકતા તેની બહારની દુનિયાને રંગ આપે છે.

જો કોઈ વ્યક્તિ હંમેશા સકારાત્મક દંષ્ટિકોણ રાખે છે, તો તેને મુશ્કેલ પરિસ્થિતિઓમાં પણ તક દેખાય છે. જ્યારે નકારાત્મક દંષ્ટિ ધરાવનાર વ્યક્તિને સારા સમયમાં પણ પામીઓ જ નજરે પડે છે. એ જ પરિસ્થિતિ, એ જ લોકો, પણ દંષ્ટિ અલગ હોય એટલે અનુભવ પણ અલગ બને છે. જીવનમાં ઘણીવાર સમસ્યાઓથી ભાગવાની જગ્યાએ, જો આપણે એને સમજવાની અને એમાંથી શીખવાની દંષ્ટિ વિકસાવીએ, તો દરેક મુશ્કેલી આપણને કંઈક નવું શીખવી જાય છે. આપણું મન જો સ્વચ્છ અને ઉદાર હોય, તો આપણું વર્તન પણ સહજ રીતે પ્રેમાળ અને સહાનુભૂતિ ભર્યું બને છે.

એટલે જ કહેવામાં આવે છે કે દુનિયા બદલવી હોય તો પહેલા પોતાની દંષ્ટિ બદલો. કારણ કે સૃષ્ટિ તો એ જ રહેવાની છે, બદલાવ તો માત્ર આપણા નજરિયાનો જ હોય છે. જ્યારે નજરિયો બદલાય છે, ત્યારે જીવનમાં નવી આશા, નવી શક્તિ અને નવી દિશા જન્મે છે.

??? ચુચિતા રાવલ
ગાંધીનગર
★★★★★★
NOG SS NO : 003
વિષય : દંષ્ટિ
શીર્ષક : દંષ્ટિ એવી સૃષ્ટિ — જીવનનો અરીસો
પ્રકાર : ગદ્ય
શબ્દો : ૨૯૭

માણસ પાસે આંખો હોવા છતાં જો તેની દંષ્ટિ શુદ્ધ અને સકારાત્મક ન હોય, તો તે દંષ્ટિ વિહોણા સમાન બની જાય છે. દંષ્ટિ માત્ર જોવાની શક્તિ નથી, પરંતુ તે સમજવાની અને સ્વીકારવાની શક્તિ પણ છે. જ્યારે દંષ્ટિ ખરાબ બને છે, ત્યારે માણસ સત્યને જોઈ શકતો નથી, ભલે તે તેની સામે જ કેમ ન હોય.

"દંષ્ટિ એવી સૃષ્ટિ" — આ કહેવત માત્ર શબ્દોનો ખેલ નથી, પરંતુ જીવનનું એક ગહન સત્ય છે. માણસ દુનિયાને જેવી દંષ્ટિથી જુએ છે, તેને દુનિયા એ જ રૂપમાં દેખાય છે. સૃષ્ટિ એક જ હોય છે, પરંતુ દરેક વ્યક્તિ માટે તેનું સ્વરૂપ અલગ અલગ હોય છે, કારણ કે દંષ્ટિ અલગ હોય છે.

આવી અશુદ્ધ દંષ્ટિ માણસને ભ્રમના જાળમાં ફસાવી દે છે. તે સંબંધોમાં શંકા પેદા કરે છે, પ્રેમમાં ભેદભાવ લાવે છે અને વિશ્વાસને તોડી નાખે છે. પરણેલા લોકો માટે તો દંષ્ટિનું મહત્વ વધુ ઊંડું છે, કારણ કે સંબંધો વિશ્વાસ, સમજ અને સન્માન પર ટકેલા હોય છે.

પરંતુ દંષ્ટિનો અર્થ માત્ર બહારના દ્રશ્યો જોવામાં જ નથી. સાચી દંષ્ટિ એ છે જે માણસને સત્ય અને અસત્ય વચ્ચેનો ભેદ સમજાવે, સારા અને ખરાબની ઓળખ કરાવે. આ આંતરિકદંષ્ટિ માનવને માર્ગદર્શન આપે છે

અને જીવનને યોગ્ય દિશામાં આગળ વધારવા માટે પ્રેરણા આપે છે.

દંષ્ટિ માનવ જીવનનું એક અનમોલ વરદાન છે. તે માત્ર આંખોથી દેખાતી દ્રશ્યોની સીમામાં સીમિત નથી, પરંતુ તે આપણા મન અને આત્માની અનુભૂતિને પણ સ્પર્શે છે. દંષ્ટિ દ્વારા આપણે દુનિયાની સુંદરતા, રંગોની રમઝટ અને જીવનના નાનાં-મોટાં ચમત્કારોને અનુભવી શકીએ છીએ.

દંષ્ટિ ખરાબ હોય ત્યારે માણસ બહારની પામીઓને જ જુએ છે, પરંતુ પોતાના અંદરના અવગુણોને અવગણે છે. અંતમાં, દંષ્ટિ એ જીવનનો અરીસો છે. સાચી દંષ્ટિ એ છે જે સત્યને ઓળખે, વિશ્વાસને મજબૂત બનાવે અને સંબંધોને પ્રેમથી પોષે. દંષ્ટિ શુદ્ધ અને ઉદાર હોય, તો જીવનમાં સુખ અને શાંતિનું પ્રભાત ફેલાય છે; નહીં તો આંખો હોવા છતાં માણસ અંદરના અંધકારમાં જ ભટકતો રહે છે.

મીનાક્ષી રાવલ - સત્ય ની આંખે (ગાંધીનગર)
★★★★★★
NOG SS No : 0110
વિષય- દંષ્ટિ
શીર્ષક- દંષ્ટિહીન અને દંષ્ટિમાન
પ્રકાર-ગદ્ય-શબ્દ- ૩૪૪

દંષ્ટિ એટલે નજર. વ્યાપક અર્થમાં જોઈએ તો દંષ્ટિથી માણસનું વિશ્વ વિસ્તરતું હોય છે. જેની દંષ્ટિ ટૂંકી હોય તે કોઈ પણ બાબતના લાભલાભ સીમિત માત્રામાં જોઈ શકતો હોય છે. જેની દંષ્ટિ દીર્ઘ હોય તે વ્યક્તિ આવાના ભવિષ્યને પોતાના તાબામાં લઈ શકે છે અને પોતાનું હિત વધુ સારી રીતે જોઈ શકે છે. દંષ્ટિનું હોવું જેટલું મહત્વનું છે એટલું જ દંષ્ટિને કેળવવાનું પણ મહત્વપૂર્ણ છે. જેણે પોતાની દંષ્ટિ કેળવી છે એ માણસ મોટેભાગે બનેલી ઘટનાઓને અથવા ભવિષ્યમાં ઘટનાની ઘટનાઓને ખૂબ તટસ્થતાપૂર્વક મૂલવવાની ક્ષમતા ધરાવે છે. વાસ્તવમાં આવી વ્યક્તિઓ સફળતાને આંખી જાય છે.

મનુષ્યને પ્રાપ્ત પાંચ ઈન્દ્રિયોમાંની એક એવી દંષ્ટિ એ ખરા અર્થમાં માણસને ઈશ્વરનું વરદાન છે. આ દંષ્ટિથી કુદરતની સુંદરતાને નિહાળી શકાય છે, પ્રિયજનો અને આત્મીયજનોની સંવેદનાઓને અનુભવી શકે છે અને દંષ્ટિમાન કરે છે. આ દંષ્ટિ સુદંષ્ટિ છે. જે લોકો કમનસીબે દંષ્ટિથી વંચિત છે તેઓ દંષ્ટિહીન કહેવાય છે. દંષ્ટિહીન લોકો કલ્પનાની પાંખોનો સહારો લઈને કુદરતની અને વિશ્વની સુંદરતા નિહાળતા હોય છે. ભલે તેમની એક ઈન્દ્રીય કામ કરતી ન હોય પરંતુ તેમની અન્ય ઈન્દ્રિયો એટલી પ્રબળ હોય છે, જેનાથી ઘણી વખત અન્ય ક્ષેત્રો જેવા કે કળા, નૃત્ય, સંગીત વગેરેમાં દંષ્ટિમાન વ્યક્તિ કરતાં પણ વધુ આગળ નીકળીને પોતાની કાબેલિયત વિશ્વ આગળ સ્થાપિત કરે છે. આજના યુગમાં આધુનિક ટેકનોલોજી અને સુવિધાઓનો સહારો લઈને આવા પ્રજ્ઞાચક્ષુ લોકો સારામાં સારું શિક્ષણ પ્રાપ્ત કરી વિવિધ ક્ષેત્રે પોતાની સફળ કારકિર્દીનું ઘડતર કરી શકે છે.

આથી વિપરીત સારી દંષ્ટિ ધરાવતા લોકો પણ ક્યારેક મન અને વિચારથી અંધ હોય છે. આનું કારણ તેમની પાસે મહામૂલી દૃદંષ્ટિ હોવા છતાં એમને મન તેનું કોઈ મૂલ્ય નથી. આવા લોકો તેમની દંષ્ટિનો ઉપયોગ જાણે અજાણે ખોટું જોવામાં અને ખોટું આચરણ કરવામાં કરે છે. આવા લોકો પાસે કુદંષ્ટિ છે, જેના થકી તેઓ માત્ર દુર્વ્યવહાર કરે છે, દુરાચરણને પ્રોત્સાહન આપે છે. સારા અને સદેહાવયુક્ત લોકો તેમનાથી દૂર રહે છે. જેમની પાસે સારી દંષ્ટિ ન હોય તે વ્યક્તિ નથી કોઈ સુંદરતા જોઈ શકતો કે નથી તેને પામી શકતો.

દંષ્ટિહીન વ્યક્તિઓએ પણ જુદા જુદા ક્ષેત્રોમાં પોતાના આત્મવિશ્વાસ અને સાધનાથી સફળતાના સર્વોચ્ચ શિખરો પ્રાપ્ત કર્યા છે. સંગીતકાર રવિન્દ્ર જૈન અને પ્રો. હેલન કેલર આના ઉત્તમ ઉદાહરણ છે.

નિખિલ કિનારીવાળા (અમદાવાદ)

દુનિયાનું સારું ઘરેણું તમારી મહેનત છે, સાચો સાથી તમારો નિર્ણય છે અને તમારો સ્વભાવ જ તમારું ભવિષ્ય છે.

દેશમાં વિશ્વમાં યુધ્ધની વિહવળતાં વચ્ચે પાંચ રાજ્યમાં વિધાનસભાની તથા આપણા રાજ્યમાં જિલ્લા તાલુકા પંચાયત મહા નગર પાલિકા, પાલિકાઓની ચૂંટણીઓનો માહોલ બરોબરનો જામી રહ્યો છે. પ્રજા વર્તમાન શાસન વ્યવસ્થાથી ત્રાહિમામ પોકારી ગઈ છે પણ તેનું પરિણામ શૂન્ય જ રહેતાં પ્રજાની વિહવળતાં પ્રજાના હૃદયમાં ધરબાયેલી જ રહે છે. આ ક્યાં લોકશાહી છે. લોકો અને કુદરત બંને વિહવળ હોય તેવું લાગે છે હવામાનમાં પલટો આવવો એ સામાન્ય બન્યું પણ જુદાજુદા આગળ પાંગળા દેખાઈ રહ્યા છે ત્યારે આજે આપણે ચિંતાત્મક લેખમાં જોઈએ તો એક સમયે, એક શિષ્ય હતો જે પોતાના ગુરુને ખૂબ માન આપતો હતો. ગુરુને પણ આ શિષ્ય પ્રત્યે ખૂબ પ્રેમ હતો; જોકે, તે શિષ્ય પોતાના અભ્યાસમાં આગસુ અને સ્વભાવે ઢીલાશ વાળો હતો. તે સતત પોતાના અભ્યાસથી બચવાનો પ્રયાસ કરતો હતો અને આજના કાર્યોને આદતથી આવતીકાલ સુધી મુલતવી રાખતો હતો. પરિણામે, ગુરુ થોડા ચિંતિત થવા લાગ્યા, તેમને ડર હતો કે તેમના આ શિષ્યનો જીવનયુદ્ધમાં પરાજય થશે. સુસ્તીમાં વ્યક્તિને સંપૂર્ણપણે નિષ્ક્રિય બનાવવાની સંપૂર્ણ ક્ષમતા હોય છે. આવી વ્યક્તિ કોઈપણ પ્રયત્નો કર્યા વિના ફળ મેળવવા માંગે છે. તે તાત્કાલિક નિર્ણયો લેવામાં અસમર્થ હોય છે, અને જો તે નિર્ણય લેવામાં સફળ થાય તો પણ તે તેને પૂર્ણ કરવામાં નિષ્ફળ જાય છે. તે તેના નજીક ના વાતાવરણથી પણ અજાણ રહે છે અને ભાગ્ય દ્વારા તેને આપવામાં આવેલી તકોનો લાભ લેવાની કુશળતાનો અભાવ ધરાવે છે. તેના મનમાં, ગુરુએ તેના શિષ્યના કલ્યાણ માટે એક યોજના ઘડી. એક

દિવસ, શિષ્ય ના હાથમાં કાળા પથ્થરનો ટુકડો આપતા, ગુરુએ કહ્યું, "હું આ જાદુઈ પથ્થર તમને બે દિવસ માટે સોંપી રહ્યો છું, કારણ કે હું બીજા ગામ જવા માટે જઈ રહ્યો છું. તમે આ પથ્થરથી જે પણ લોખંડની વસ્તુને સ્પર્શ કરશો તે સોનામાં પરિવર્તિત થઈ જશે..." "તે થઈ જશે; જોકે, યાદ રાખો કે બીજા દિવસે સૂર્યાસ્ત સમયે, હું તમારી પાસેથી તે પાછું મેળવીશ." શિષ્ય આ સુવર્ણ તક પ્રાપ્ત કરીને ખૂબ જ ખુશ હતો; છતાં, સ્વભાવે આળસુ હોવાથી, તેણે પોતાનો આખો પહેલો દિવસ દિવાલપ્રોમાં ખોવાઈ ગયો- કલ્પના કરી કે જ્યારે તેની પાસે સોનાની વિશાળ સંપત્તિ હશે ત્યારે તે કેટલો ખુશ, આનંદિત, સમૃદ્ધ અને સંતુષ્ટ હશે, અને તેની પાસે એટલા બધા નોકરો હશે કે તેને પાણીનો ગ્લાસ પણ લાવવાની જરૂર નહીં પડે. પછી, બીજો સવારે, જ્યારે તે જાગ્યો, ત્યારે તેને ખ્યાલ આવ્યો કે આ બીજો અને છેલ્લો દિવસ છે જે તેને સોનું મેળવવા માટે ઉપલબ્ધ છે. તેણે દ્રઢ નિશ્ચય કર્યો કે, ગમે તે થાય, તે તેના ગુરુ દ્વારા આપવા માં આવેલા કાળા પથ્થરનો સંપૂર્ણ ઉપયોગ કરશે. તેણે નક્કી કર્યું કે તે બજારમાં જશે, મોટી લોખંડની વસ્તુઓ ખરીદશે અને તેને સોનામાં રૂપાંતરિત કરશે. દિવસ વીતતો ગયો, છતાં તે જ્યાં હતો ત્યાં જ બેઠો રહ્યો, પોતાને એ વિચારથી શાંત રાખતો હતો કે હજુ પણ ઘણો સમય બાકી છે કે તે ફક્ત બજારમાં જઈ શકે છે અને જ્યારે ઈચ્છે ત્યારે વસ્તુઓ લઈ શકે છે. તેણે મનમાં વિચાર્યું કે હવે "તો, હું મારું ભોજન કર્યા પછી જ સામાન લાવવા નીકળીશ. જોકે, જમ્યા પછી આરામ કરવાની તેમની આદત હતી, અને મહેનત કરવા ઉભા થવાને બદલે, તેમણે થોડી રાહત લેવાનું વધુ યોગ્ય માન્યું.

છતાં, તેમનું શરીર સુસ્તીથી ઘેરાયેલું ઊંઘના ઊંડાણમાં વહી ગયું, અને જ્યારે તે જાગ્યો, ત્યારે સૂર્ય આથમવાની અણી પર હતો પછી તે બજાર તરફ ઉતાવળમાં દોડવા લાગ્યો; જોકે, રસ્તામાં જ તેમને તેમના ગુરુ મળ્યા. તેમને જોતાં જ, તે તેમના પગે પડ્યો અને જાદુઈ પથ્થરને ફક્ત એક દિવસ માટે રાખવાની વિનંતી કરી. પરંતુ ગુરુ અડગ રહ્યા અને શિષ્યનું ધનવાન બનવાનું સ્વપ્ન ચકનાચૂર થઈ ગયું. તેમ છતાં, આ ઘટનાએ શિષ્યને એક ઊંડો પાઠ શીખવ્યો તેને પોતાની આગસ માટે ઊંડો પસ્તાવો થવા લાગ્યો. તેને સમજાવ્યું કે આગસ તેના જીવન પર એક અભિશાપ છે અને તેણે પ્રતિજ્ઞા લીધી કે તે ફરી ક્યારેય પોતાની ફરજોથી દૂર નહીં રહે, તેના બદલે પોતાને એક મહેનતુ, સત્કર્મ અને સક્રિય વ્યક્તિ તરીકે સાબિત કરવાનો સંકલ્પ કરશે. એક ગોપી શુંગાર કરતી હતી, ત્યાં કનેયાની વાંસળીનો અવાજ તેણે સાંભળ્યો. સુધબુધ ભૂલી ચંદ્રહાર ગળામાં પહેરવાને બદલે હાથમાં પહેરી તેણે દોટ મૂકી. એક ગોપી ઘરમાં લીપવાનું કામ કરતી હતી અને હાથ છાણથી ખરડાયેલા હતા. વાંસળી સાંભળી કે હાથ પણ ધોયા વગર શ્રીકૃષ્ણને મળવા દોડવા લાગી. રાસલીલામાં જો લૌકિક કામની વાત હોય તો ગોપી શુંગાર કરી દર્પણમાં મુખ જોઈ હવે હું કેવી સુંદર લાગું છું તેની ખાતરી કરી શ્રીકૃષ્ણ પાસે જાય, પરંતુ અહીં તો ગોપીઓ છાણવાળા હાથે દોડે છે. આ બતાવે છે કે, આ લૌકિક કામની વાત નથી. ઈશ્વરને મળવા માટે આવી આતુરતા જોઈએ. રામકૃષ્ણ પરમહંસ આનું દેખાંત આપે છે. એક શિષ્યે પોતાના ગુરુને પૂછ્યું કે, ઈશ્વરને માટે કેવી જિજ્ઞાસા જોઈએ? ઈશ્વરને પ્રાપ્ત કરવા કેવી

વ્યાકુળતા જોઈએ? ગુરુએ કહ્યું, એ શબ્દનો વિષય નથી. શબ્દથી તેનું વર્ણન થઈ શકે નહીં. એ અનુભવનો વિષય છે. પ્રસંગ મળશે ત્યારે તને સમજાવીશ. થોડા દિવસ પછી ગુરુ-શિષ્ય નદીએ સ્નાન કરવા ગયા. શિષ્ય જેવી જળમાં ડૂબકી મારી કે, ગુરુએ એનું મસ્તક પકડીને જળમાં અંદર દબાવી દીધું. શ્વાસ રુંધાતાં શિષ્યનો જીવ મૂંઝાવા લાગ્યો. એકદમ વ્યાકુળ થઈને તરફડિયાં મારવા લાગ્યો, ત્યારે ગુરુએ તેને છોડ્યો. શિષ્ય કહે, બાપ રે, મને તો લાગ્યું કે હમણાં જ મારા પ્રાણ હવા વગર છૂટી જશે! ગુરુએ કહ્યું કે, બસ તો! હવા માટે તું જેવો તરફડતો હતો. જીવ જ્યારે પ્રભુ માટે તરફડે ત્યારે પ્રભુ મળે! આવી વ્યાકુળતા વગર ઈશ્વર મળતા નથી. ગોપી કથાએ સાધારણ સ્ત્રીની કથા નથી. દેહાધ્યાસ નષ્ટ થયા પછીની જીવની દશાની આ કથા છે. ગોપીઓને સગાંસંબંધીઓ અટકાવે છે પણ તે અટકતી નથી અટકી શકતી નથી. કારણ કે અટકવાનો વિચાર કરનાર મન એમની પાસે છે જ નહીં. એમનું મન એમની પાસેથી હરાઈ ગયું છે મીરાંબાઈ એક ભજનમાં કહે છે કે, પ્રભુ, મારો જીવ પાણી બહાર પડેલી માછલીની પેઠે તરફડે. તારાં દર્શન વગર મને ચેન પડતું નથી. હૃદયનો શુદ્ધ ભાવ છે તે ગોપી. દર્શનમાં સ્ત્રીત્વ અને પુરુષત્વનું ભાન ભૂલે એ ગોપી. ઈન્દ્રિયોદ્ધાર ભક્તિરસનું પાન કરે તે ગોપી. ઘરમાં રહી ભક્તિ કરવી કઠણ છે. પોતાની સ્ત્રીમાં પણ માતૃભાવ રાખતાં આવડે તો ઘરમાં રહીને ભક્તિ થાય. ભક્તિ માં તન્મયતા આવે, પછી હું પુરુષ છું કે સ્ત્રી તેનું પણ ભાન રહેતું નથી. સ્ત્રીત્વ અને પુરુષત્વનું

ભાન જ્યાં સુધી છે ત્યાં સુધી કામ મનમાંથી જતો નથી. આ ગોપી ઓ સાધારણ જીવ નથી પણ ઋષિમુનિઓ છે. ગોપીઓમાં કેટલીક સાધનસિદ્ધા ગોપીઓ હતી, કેટલીક ઋષિરૂપા ગોપીઓ હતી, કેટલીક શ્રુતિરૂપા ગોપીઓ હતી, કેટલીક સ્વયંસિદ્ધા હતી, ત્યારે કેટલીક અનન્યપૂર્વા ગોપીઓ હતી. અનન્યપૂર્વા ગોપી ઓ અતિ અદ્ભુત છે. સંસારનો ભોગ ભોગવ્યા વિના જેને વૈરાગ્ય આવે છે તેવા જીવ એ અનન્ય પૂર્વા ગોપીઓ છે. હજારો વર્ષની તપસ્યા પછી થાકીને ઋષિમુનિ ઓએ ગોપીનો અવતાર લીધો છે. ઋષિઓ તપશ્ચર્યા કરી, યોગ સાધના કરી કંટાળી ગયેલા, તેથી પોતાનો કામ શ્રીકૃષ્ણને અર્પણ કરવા ગોપી ઓ થઈને આવેલા છે ઈશ્વરને અર્પણ કરેલા કામ નિષ્કામ બને છે. વાયક ચાહક મિત્રો સૌને જય માતાજી સુપ્રભાત આજે આપણે ચિંતાત્મક લેખની શરૂઆતમાં જે વાત જોઈ તે જીવનમાં દરેક વ્યક્તિને અસાધારણ તકો મળે છે, છતાં ઘણા લોકો ફક્ત પોતાની આગસને કારણે તેને ગુમાવે આભાર - નિહારીકા રવિયા છે. તેથી, મારો સંદેશ આ છે: જો તમે સફળ, સુખી, ભાગ્યશાળી, ધનવાન અથવા મહાન બનવાની ઈચ્છા રાખો છો, તો આગસ અને વિલંબને બાજુ પર રાખો. તેના બદલે, તમારામાં શાણપણ, ખંતપૂર્વક પ્રયાસ અને સતત તકેદારી જેવા ગુણો કેળવો. અને જ્યારે પણ કોઈ મહત્વપૂર્ણ કાર્ય મુલતવી રાખવાનો વિચાર તમારા મનમાં આવે, ત્યારે તમારી જાતને એક સરળ પ્રશ્ન પૂછો: "આજે કેમ નહીં?" આજે આપણે અહીં અટકીએ અસ્તુ. યશપાલસિંહ દીવાલેલા દરબારગઢ શ્રી ઓગડ વિદ્યા મંદિર થરા

અમદાવાદ-રાજકોટ અને વડોદરા RTOમાં બોમ્બની ગાંધીનગરમાં જૂના સચિવાલયમાં કચેરીમાં ગ્રાન્ટ ધમકીથી અફરાતફરી, બોમ્બ-ડોગ સ્કવોડ દ્વારા ચેકિંગ શરૂ કૌભાંડ, રૂ. ૪.૯૫ કરોડની બારોબાર ઉચાપત

રાજ્યમાં મહત્વની સરકારી સંસ્થાઓને બોમ્બથી ઉડાવી દેવાની ધમકી મળવાનો સિલસિલો યથાવત્ રહ્યો છે. આજે (છઠ્ઠી એપ્રિલ) વહેલી સવારે અમદાવાદ, રાજકોટ, વડોદરા અને સુરતની ઈ કચેરીને બોમ્બથી ઉડાવી દેવાની અજ્ઞાત ધમકી મળતા તંત્ર અને પોલીસ દોડતું થયું હતું. ધમકીભર્યાં સંદેશાને પગલે સુરક્ષાના ભાગરૂપે તાત્કાલિક અસરથી આખી કચેરી પાલી કરાવી દેવામાં આવી હતી, જેના કારણે અરજદારોમાં ભારે અફરાતફરીનો માહોલ સર્જાયો હતો. ધમકીની જાણ થતાં જ અમદાવાદ ઈ સત્તાધીશોએ રાષ્ટ્રીય પોલીસનો સંપર્ક કર્યો હતો. ગણતરીની મિનિટોમાં જ પોલીસનો ઉચ્ચ કક્ષો ઘટનાસ્થળે પહોંચી ગયો હતો. સંભવિત જોખમને ટાળવા માટે તાત્કાલિક ધોરણે કચેરીમાં કામ કરતા કર્મચારીઓ અને વિવિધ કામકાજ અર્થે આવેલા અરજદારોને બહાર કાઢવામાં આવ્યા હતા. ડ્રાઈવિંગ



લાયસન્સ માટે ટ્રેક પર ટેસ્ટ આપવા આવેલા અનેક ઉમેદવારોની કામગીરી પણ અધવચ્ચે અટકાવી દેવામાં આવી હતી અને સલામતી પાત્ર તેમને પરત મોકલી દેવાયા હતા. રાજકોટ અને સુરત ની ઈ કચેરીને પણ બોમ્બથી ઉડાવી દેવાની ધમકી મળી છે. જેને લઈને ઈ કચેરી પાલી કરાવવામાં આવી છે અને બોમ્બ-ડોગ સ્કવોડ ઘટનાસ્થળે પહોંચી છે. હાલમાં બોમ્બ ડિસ્પોઝલ સ્કવોડ (મ્હજ્જ) અને ડોગ સ્કવોડની મદદથી ઈ કચેરીના દરેક રૂમ, લોબી, પાર્કિંગ

એરિયા અને ટ્રેક વિસ્તારની ખૂણેખૂણે તપાસ કરવામાં આવી રહી છે. ટેકનિકલ સર્વેલન્સની મદદથી આ ધમકી ક્યાંથી અને કોણે મોકલી છે તે દિશામાં પણ તપાસના ચક્રો ગતિમાન કરવામાં આવ્યા છે. વડોદરામાં સ્કુલો સહિતના શૈક્ષણિક સંકુલો, કલેક્ટર કચેરી, કોર્ટ જેવા સ્થળોએ ધમકી મળ્યા બાદ હવે દરજીપુરા ખાતે આવેલી આરટીઓની કચેરીને ૧૨:૦૦ વાગ્યા સુધીમાં ઝેરી ગેસથી ઉડાવી દેવાની ધમકી આપતો ઈમેલ મળતાં પોલીસ દોડી ગઈ હતી.

પોલીસે આરટીઓનું કામકાજ બંધ કરાવી તમામ સ્ટાફને ગેટ નંબર ત્રણ પર રવાના કર્યો હતો તેમજ આરટીઓના કામ માટે આવેલા લોકોને પણ બહાર મોકલી આપ્યા હતા. ત્યારબાદ સમગ્ર કચેરીમાં તપાસ શરૂ કરવામાં આવી હતી. જો કે, દોઢ કલાકની કામગીરી દરમિયાન કોઈ વાંધાજનક જ હાથ લાગી નથી અને બાકી રહેલી ઓફિસમાં પણ હજી તપાસ ચાલી રહી છે. ઉલ્લેખનીય છે કે, છેલ્લા કેટલાક સમયથી અમદાવાદની નામચીન શાળાઓ, કોલેજો, પાસપોર્ટ ઓફિસ તેમજ ગ્રામ્ય કોર્ટ અને ગુજરાત હાઈકોર્ટ જેવી સંવેદનશીલ સંસ્થાઓને પણ આ પ્રકારે બોમ્બની ધમકીઓ મળી ચૂકી છે. વારંવાર મળી રહેલી આ પ્રકારની અજ્ઞાત ધમકીઓને પગલે સુરક્ષા એજન્સીઓ વધુ સતર્ક બની છે. શું આ માત્ર કોઈની તોફાની હરકત છે કે કોઈ મોટું કાવતરું, તે તપાસનો વિષય બન્યો છે.

સરકારી કચેરીઓમાં ભ્રષ્ટાચાર અને કૌભાંડોના કિસ્સાઓ સમયાંતરે બહાર આવતા રહે છે, પરંતુ આ વખતે જૂના સચિવાલય જેવી સંવેદનશીલ જગ્યાએથી એક મસમોટું કૌભાંડ ઝડપાયું છે. સમાજના વંચિત અને પછાત વર્ગોના કલ્યાણ માટે ફાળવવામાં આવેલી કરોડો રૂપિયાની સરકારી ગ્રાન્ટમાં ૪.૯૫ કરોડ રૂપિયાની બારોબાર ઉચાપત થઈ હોવાની વિગતો બહાર આવતા સમગ્ર સચિવાલય સંકુલમાં સનસનાટી મચી ગઈ છે. સૂત્રોનો જણાવ્યાનુસાર, જૂના સચિવાલયના બ્લોક નંબર ૧૬માં આવેલી કચેરીમાં આ સમગ્ર ખેલ ખેલાયો હતો. આ કોઈ નાનો-મોટો છૂટોછવાયો બનાવ નથી, પરંતુ છેલ્લા ચાર વર્ષથી



અત્યંત વ્યવસ્થિત અને આયોજનબદ્ધ રીતે આ કૌભાંડ ચલાવવામાં આવતું હતું. કૌભાંડીઓએ વેલફેર એક્ટિવિટીઝ માટે આવતી સરકારી ગ્રાન્ટ મેળવવા માટે મંજૂરીની ફાઈલોમાં ભોગસ ડોક્યુમેન્ટ્સ અને નકલી પુરાવાઓ ઊભા કર્યા હતા. આ રકમ કોઈ પણ રોકડો વગર સીધેસીધી ખાતામાં એજન્સીઓના ખાતામાં ટ્રાન્સફર કરી દેવામાં આવતી હતી અને ત્યારબાદ આ

નાણાંનો અંગત સ્વાર્થ માટે ઉપયોગ કરવામાં આવતો હતો. આ મસમોટા આર્થિક કૌભાંડનો પર્દાફાશ એક જાગૃત અરજદાર દ્વારા કરવામાં આવ્યો છે. આ અરજદારે મહેનત કરીને તમામ દસ્તાવેજ પુરાવાઓ એકત્ર કર્યા હતા અને પોલીસ સમક્ષ રજૂ કર્યા હતા. પોલીસની પ્રાથમિક ચકાસણીમાં આ આક્ષેપોમાં તથ્ય જણાતા તાત્કાલિક ધોરણે ગુનો નોંધીને તપાસનો

ધમકાતેજ કરવામાં આવ્યો છે. પ્રાથમિક તપાસમાં કચેરીના જ એક ઉચ્ચ અધિકારી, કેટલાક કર્મચારીઓ અને ત્રણથી ચાર ખાનગી એજન્સીઓની સંડોવણી હોવાનું પૂલ્યું છે. આ કૌભાંડનો મુખ્ય સૂત્રધાર પોલીસની ધરપકડથી બચવા માટે વિદેશ ભાગી છૂટ્યો છે. તેને પરત લાવવા માટે હવે રેડ કોર્નર નોટિસ જેવી કાયદાકીય પ્રક્રિયા હાથ ધરવામાં આવી શકે છે. હાલમાં ગાંધીનગર પોલીસ દ્વારા આ મામલે ગુનો દાખલ કરીને ખાનગી રહે તપાસ શરૂ કરવામાં આવી છે. આગામી દિવસોમાં તપાસ દરમિયાન કૌભાંડનો આંકડો વધવાની અને અન્ય મોટા માથાઓની સંડોવણી પુલે તેવી પૂરેપૂરી શક્યતા છે.

કારમાં આઈપીએલ ક્રિકેટ મેચ પર ઓનલાઈન સટ્ટો રમતો યુવાન પકડાયો

આઈપીએલ ક્રિકેટ ટુર્નામેન્ટને પગલે ગાંધીનગરમાં પણ સટ્ટાની પ્રવૃત્તિ વધી છે ત્યારે ગાંધીનગર એલસીબી દ્વારા ટીસીએસ પાસે કારમાં બેસીને એપ્લિકેશન મારફતે આઈપીએલ ઉપર ઓનલાઈન ક્રિકેટ સટ્ટો રમતા વિજાપુરના શખ્સને ઝડપી લેવામાં આવ્યો છે અને તેની પાસેથી મોબાઈલ રોકડ અને કાર મળી પ.૩૦ લાખનો મુદ્દામાલ જમ કરવામાં આવ્યો છે. રાતો રાત રૂપિયા કમાવવા માટે હાલના યુવાનો ક્રિકેટ સટ્ટાની પ્રવૃત્તિમાં સંકળાયેલા છે ત્યારે આઈપીએલ ક્રિકેટ ટુર્નામેન્ટ શરૂ થતાની સાથે જ ગાંધીનગરમાં પણ ટેક ટેકાણે સટ્ટાની પ્રવૃત્તિ શરૂ થઈ ગઈ હતી. ત્યારે પોલીસ સટ્ટોડીયાઓ અને ક્રિકેટ સટ્ટો રમતા શખ્સોને પકડવા માટે દોડી રહી છે. ગાંધીનગર જિલ્લા પોલીસ વડા રવિ તેજ વાસમસેટ્ટી દ્વારા એલસીબી પોલીસ ઈન્સ્પેક્ટરને આ પ્રકારની પ્રવૃત્તિ અટકાવવા માટે તાકીદ કરવામાં



આવી હતી. જેના પગલે એલસીબીની ટીમ પેટ્રોલિંગમાં હતી તે સમયે બાતમી મળી હતી કે ગાંધીનગરના ટીસીએસ પાસે કારમાં બેસીને એક શખ્સ આઈપીએલની રાજસ્થાન રોયલ્સ અને ગુજરાત ટાઈટન્સ વચ્ચે રમાઈ રહેલી ક્રિકેટ મેચ ઉપર સટ્ટો રમી રહ્યો છે. જે બાતમીના પગલે પોલીસ ટીમ ત્યાં પહોંચી હતી અને કારમાં રહેલા શખ્સને ઝડપી લીધો હતો. તેની પાસેથી મળેલા

મોબાઈલમાં સટ્ટાની એપ્લિકેશન પણ મળી હતી. જેના પગલે તેની પૂછપરછ કરતા તે ચિરેન જયંતીભાઈ પટેલ રહે. વિજાપુર, જી. મહેસાણા હોવાનું બહાર આવ્યું હતું. પોલીસે તેની પાસેથી રોકડ મોબાઈલ અને કાર મળી પ.૩૦ લાખનો મુદ્દામાલ જમ કરી લીધો હતો. જેની સામે ઈન્ફોસિટી પોલીસ મથકમાં જુગારધારા હેઠળ ગુનો દાખલ કરીને વધુ તપાસ શરૂ કરવામાં આવી હતી.

IPL ૨૦૨૬ : બેંગલુરુની ભવ્ય જીત, ચેન્નાઈને ૪૩ રને હરાવ્યું, નોંધાયા અનેક રેકોર્ડ

આઈપીએલ ૨૦૨૬ના હાઈ-વોલ્ટેજ મુકાબલામાં રોયલ ચેલેન્જર્સ બેંગલુરુ (ઈઝમ)એ શાનદાર પ્રદર્શન કરતા ચેન્નાઈ સુપર કિંગ્સ (ઝહ્દ)ને ૪૩ રને પરાજય આપ્યો છે. દેવદત્ત પરિક્કલ અને ટીમ ડેવિડની તોફાની અડધી સદીઓની મદદથી ઈઝમ્એ ૨૦ ઓવરમાં ૩ વિકેટ ૨૫૦ રનનો વિશાળ સ્કોર ખડક્યો હતો. જેના જવાબમાં ચેન્નાઈની ટીમ ૧૯.૪ ઓવરમાં



૨૦૭ રન બનાવી ઓલઆઉટ થઈ ગઈ હતી. ઝહ્દ માટે સરફરાજ ખાને ૫૦ રન ફટકાર્યા હતા. આ મેચમાં ઈઝમ્ના ફાસ્ટ

બોલર ભુવનેશ્વર કુમારે ઈતિહાસ રચી દીધો છે. તેણે ૩૨૧ રનમાં પોતાની ૨૦૦ વિકેટ પૂરી કરી લીધી છે. ભુવનેશ્વરે ઈતિહાસમાં

૨૦૦ વિકેટ લેનારો દુનિયાનો પ્રથમ ફાસ્ટ બોલર અને એકંદરે બીજો બોલર બન્યો છે. આ યાદીમાં યુજવેન્દ્ર ચહલ (૨૨૪ વિકેટ) પ્રથમ સ્થાને છે. ઈઝમ્ના બેટ્સમેનોએ મેચની છેલ્લી ૫ ઓવરમાં આક્રમક બેટિંગ કરતા ૯૭ રન ઝૂડ્યા હતા. ઈતિહાસમાં ૩૫ ઓવરમાં આ સંયુક્ત રીતે બીજો સૌથી મોટો સ્કોર છે. રજત પાટીદારે અણનમ ૪૮ રન અને ટીમ

ડેવિડ અણનમ ૭૦ રન ફટકારી મોટી ભાગીદારી નોંધાવી હતી. આ મેચમાં ઈઝમ્ની ઈનિંગ દરમિયાન કુલ ૧૯ છક્કા લાગ્યા હતા. આ સાથે જ ઈઝમ્એ કોઈ એક ટીમ સામે સૌથી વધુ સિક્સર મારવાના મામલે કોલકાતા (૧૭) અને રાજસ્થાન (૧૭) નો રેકોર્ડ તોડી નાખ્યો છે. ટીમ ડેવિડે સૌથી વધુ ૮ ને રજત પાટીદારે ૬ છક્કા ફટકાર્યા હતા.

પાપારાઝીઓ દ્વારા અભદ્ર એંગલથી ફોટોગ્રાફીથી જાહવી પણ ભડકી



હવે જાહવી કપૂર પણ પાપારાઝીઓ દ્વારા અભદ્ર એંગલથી ફોટા કે વિડીયો લઈ બાદમાં તેને બહુ ખરાબ રીતે ઝૂમ કરીને સોશિયલ મીડિયા પર પોસ્ટ કરાતા હોવા અંગે વાંધો લીધો છે. જાહવીએ થોડા સમય પહેલાં એક પાપારાઝીને રુબરુ મળીને આ અંગે નારાજગી વ્યક્ત કરી હતી. જાહવીએ કહ્યું હતું કે

ફિલ્મોમાં અમે સ્ટોરીની ડિમાન્ડ પ્રમાણે ભીની સાડી પહેરીને ઉત્તેજક હાવભાવ આપીએ તેમાં અમારી મરજી હોય છે. પરંતુ, અમારી જાણ બહાર અમારા ફોટા ખરાબ એન્ગલથી લઈને દેહના ચોક્કસ ભાગ ઝૂમ કરીને સોશિયલ મીડિયા પર પોસ્ટ કરવામાં આવે તેમાં અમારી કોઈ મરજી હોતી નથી. આ બહુ ખોટું છે.

ઉલ્લેખનીય છે કે અગાઉ નોરા ફોટેલી, ઝકમણી વસંતી, સમમી ગોંડા સહિતની કેટલીય હિરોઈનો પાપારાઝી કલ્ચરનો વિરોધ કરી ચૂકી છે. કેટલાક મહિના પહેલાં ધર્મેન્દ્રની બીમારી અને બાદમાં તેના નિધન વખતે પણ પાપારાઝીઓ દ્વારા ફોટોગ્રાફી સામે સની દેઓલ ભારે નારાજ થયો હતો.

ઉલ્લેખનીય છે કે અગાઉ નોરા ફોટેલી, ઝકમણી વસંતી, સમમી ગોંડા સહિતની કેટલીય હિરોઈનો પાપારાઝી કલ્ચરનો વિરોધ કરી ચૂકી છે. કેટલાક મહિના પહેલાં ધર્મેન્દ્રની બીમારી અને બાદમાં તેના નિધન વખતે પણ પાપારાઝીઓ દ્વારા ફોટોગ્રાફી સામે સની દેઓલ ભારે નારાજ થયો હતો.

બહિયલ બાદ વાસણા સોગઠી અને પાલુન્દ્રામાંથી પાંચ પશુની ઉઠાંતરી ભંગાણ થતાં પાણીનો બેફામ વેડફાટ

ગાંધીનગર જિલ્લાના દહેગામ તાલુકામાં પશુ ચોર ટોળકીયે તરખાટ મચાવ્યો છે. બહિયલ ગામ બાદ વાસણા સોગઠી અને પાલુન્દ્રા ગામની સીમમાંથી ૫ ભેંસોની ચોરી થવાની ઘટના સામે આવી છે. પશુ ચોરીની વધતી ઘટનાઓને પગલે પશુપાલકોમાં ફફડાટ ફેલાયો છે. આ મામલે દહેગામ પોલીસ મથકે અજાણ્યા તસ્કરો વિરુદ્ધ ગુનો નોંધવામાં આવ્યો છે. ગાંધીનગર જિલ્લાના દહેગામ પંથકમાં છેલ્લા થોડા દિવસોથી પશુ ચોર ટોળકીનો તરખાટ વધી રહ્યો છે. જેના કારણે તાલુકાના પશુપાલકોમાં ફફડાટ ફેલાયો છે. બહિયલ ગામમાં એક જ રાતમાં ચાર



ભેંસોની ચોરીની ઘટના બહાર આવ્યા બાદ હવે વાસણા સોગઠી અને પાલુન્દ્રા ગામમાંથી પણ પાંચ ભેંસોની ચોરીની ઘટના બહાર આવી છે. જે અંગે પોલીસ સૂત્રોમાંથી મળતી વિગત પ્રમાણે વાસણા સોગઠી ગામે રહેતા દશરથભાઈ હીરાભાઈ સોલંકી દ્વારા ફરિયાદ નોંધાવવામાં આવી

હતી કે, ગત બુધવારના રોજ તેઓ રાત્રે પશુઓને ઘાસચારો નાખીને સુઈ ગયા હતા. વહેલી સવારે ૫ વાગ્યે તપાસ કરતા તેમના ઘર આગળ બાંધેલી ૬ ભેંસો પૈકી એક આશરે ચાર વર્ષની ગાભણ ભેંસ ગાયબ જણાઈ હતી. પોતાના પશુની શોધખોળ દરમિયાન તેઓને પાલુન્દ્રા ગામના બદસિંહ

જુગતસિંહ ચૌહાણ મળ્યા હતા. બદસિંહે જણાવ્યું હતું કે, તે જ રાત્રિના રથી પ વાગ્યાના અરસામાં પાલુન્દ્રા-ચીસકારી રોડ પર આવેલા તેમના ખેતરમાંથી પણ તસ્કરો એક ભેંસ અને ત્રણ પાડીઓની ચોરી કરી ગયા છે. શરૂઆતમાં પશુપાલકોએ પોતાની રીતે શોધખોળ કરી હતી, પરંતુ પશુઓ ન મળી આવતા આખરે પોલીસનો સંપર્ક કરવામાં આવ્યો હતો. પોલીસે ૯૦ હજારના પશુઓની ચોરીનો ગુનો દાખલ કરીને તપાસ શરૂ કરી છે. આ વિસ્તારમાં કોઈ ચોક્કસ ટોળકી સક્રિય થઈ હોવાની શંકાને આધારે હાલ પોલીસ દોડી રહી છે.

પાટનગરમાં ૨૪ કલાક પાણી આપવાની યોજનામાં પાણી વિતરણના સ્થળથી લઈને દરેક ઘર સુધી નવી લાઈન નાંખવાની હતી. પરંતુ ભારે વિલંબ બાદ ઉતાવળે આંબા પકવવા માટે નવા સેક્ટરોમાં લાઈન નહીં બદલવાનો નિર્ણય લેવાયો હતો. જેના માઠા પરિણામ સ્વરૂપે વહેલી સવારે સેક્ટર ૫/૧ ડી યોકડી પાસે મેઈન લાઈનમાં ભંગાણ પડતાં નવા સેક્ટરોમાં પાણીનો કડગાટ થઈ ગયો હતો. આ સાથે સ્માર્ટ સિટી પ્રોજેક્ટ હેઠળ રૂપિયા ૩૨૫ કરોડથી વધુ ખર્ચા દેવાયા બાદ પણ રમણ-ભમણની સ્થિતિમાં રોડ પર નદી વહેવા સાથે લાખો લીટર પાણી વેડફાઈ ગયું હતું. જાન્યૂઆર દિવસ રવિવારે જ સેક્ટર ૩ અને ૫ સહિતના નવા સેક્ટરના વિસ્તારમાં પીવાના પાણી નહીં આવતાં ભુમરાણ મચી ગઈ હતી. આમ થવા પાછળનું કારણ એ હતું, કે ગ રોડથી ખ



રોડ તરફ જવાના રસ્તે જેને મેઈન લાઈન કહેવામાં આવે છે. તેવી સેક્ટરોમાં પાણી પહોંચાડવાની ટ્રેક લાઈન તૂટી ગઈ હતી. જેના પગલે આસપાસના વિસ્તારમાં રોડ પર વગર વરસાદે પાણી વહેતા થયા હતાં. ચોમાસાનો ભારે વરસાદ થયો હોય તેવા દશ્યો સર્જવાના પગલે પાણી પુરવઠા વિભાગ, પાટનગર યોજના વિભાગ અને મહાપાલિકાના અધિકારીઓની ઉંઘ ઉડી ગઈ હતી. આખરે સમારકામ માટે પાટનગર યોજના વિભાગની ટુકડીઓને દોડતી કરવામાં આવી હતી. આ દરમિયાન પાણી નહી

મળવાથી ઉપરોક્ત તમામ વિભાગ, તંત્રના અધિકારીઓ અને લોક પ્રતિનિધિઓના ફોન ધણધણતા રહ્યા હતાં. પરંતુ સમારકામ મોટું હોવાથી તંત્ર પાસે લાચારી વ્યક્ત કરવા સિવાયનો કોઈ વિકલ્પ રહ્યો ન હતો. પરિણામે નવા સેક્ટરોના રહેવાસીઓ પણ હાલાકી વેઠવા માટે મજબુર થયા હતાં બીજા બાજુ મુખ્ય માર્ગ પર પાણીના ધમસમસતા પ્રવાહથી રોડ ડિવાઈડર પણ પાણીમાં ગરકાવ થવાની સ્થિતિ સર્જવાના કારણે તેની માટી અસર ટ્રાફિક પર પણ પડી હતી. પાણીની લાઈનમાં

ભંગાણ પડતાં હરકતમાં આવેલા તંત્રોએ સમારકામની મથામણ શરૂ કરી છે. હાલમાં લાઈનને બંધ કરી દેવામાં આવી છે. દાયકાઓ જુની લાઈનો હવે બજારમાં ઉપલબ્ધ પણ નથી. ત્યારે ૧૦ મીટરનો ટુકડો અમદાવાદથી મંગાવવામાં આવ્યો છે. તે આવ્યા બાદ પણ કામ થવામાં ૪૮ કલાક વિતવાની શક્યતા છે. ત્યારે સેક્ટર ૫, ૬ અને ૧૩માં બે દિવસ માટે પાણીનો પ્રશ્ન યથાવત રહેવાની શક્યતા છે. તેથી તંત્રએ ટેન્કરો દોડાવવા પડશે અથવા લોકોએ મંગાવવા પડે તેવી નોબત વાગી છે. આ સિવાયના નવા સેક્ટરોના વિસ્તારમાં પાણીનો સખાવ જાળવી રાખવા માટે તંત્રના અધિકારીઓ દ્વારા મથામણ શરૂ કરવામાં આવી છે. કોરોના, ચૂંટણીઓ, તહેવારો અને વાઈબ્રન્ટ સમિટ જેવા વૈશ્વિક મેળાવડાઓના કારણે ૨૪ કલાક પાણીની યોજના વિલંબે પડતી રહી હતી.